



फ्रांस में बसे विख्यात भारतीय चित्रकार सैयद हैदर रजा सोमवार की शाम भोपाल पधारे। उनकी अगवानी म.प्र. कला परिषद के उपसचिव डॉ. कमलाप्रसाद ने की।

## इस वर्ष के रजा पुरस्कार प्रेमशंकर और मनीष को

भोपाल, 17 फरवरी (कसं)। प्रसिद्ध चित्रकार सैयद हैदर रजा द्वारा दी गई आर्थिक मदद से स्थापित इस वर्ष के रजा पुरस्कार प्रेमशंकर शुक्ल और मनीष रत्नपारखी को प्रदान किए जाएंगे। श्री शुक्ल को यह पुरस्कार उनके कविता संग्रह 'कुछ आकाश' और मनीष को रूपक कलाओं के लिए दिया जाएगा। कला परिषद सभागार में मंगलवार दोपहर तीन बजे आयोजित समारोह में रजा साहब खुद मौजूद रहेंगे। मुख्य अतिथि संस्कृति मंत्री अजय सिंह होंगे।

ललित कला अकादेमी के सहयोग से 10 हजार राशि के पांच नगद पुरस्कार भी दिए जाएंगे। सुश्री वीणा (भोपाल), शाइस्ता शेख (भोपाल), विनीता चांडक (इंदौर) और नागेश शर्मा (इंदौर) को सांत्वना पुरस्कार दिए जाएंगे।

## चित्रकार श्री रजा के हाथों शुक्ला और मनीष सम्मानित होंगे

भोपाल 17 फरवरी (कला प्रतिनिधि)। पेरिस में बसे मूर्धन्य भारतीय चित्रकार सैयद हैदर रजा कल 17 फरवरी को युवा कवि श्री प्रेमशंकर शुक्ला तथा चित्रकार मनीष रत्नपारखे को रजा सम्मान से विभूषित करेंगे। म.प्र. कला परिषद के सभागार में दोपहर 3 बजे आयोजित इस समारोह में श्री रजा पर एकाम्र 'कला-वार्ता' के विशेषांक का विमोचन भी किया जाएगा।

उल्लेखनीय है कि श्री रजा हर साल वसंत के मौसम में भारत प्रवास पर आते हैं और इसी दौरान वे स्वयं द्वारा स्थापित रजा पुरस्कार प्रसंग में शामिल होने भोपाल पधारते हैं। श्री रजा आज शाम नियमित उड़ान से भोपाल आए। म.प्र. कला परिषद द्वारा संयोजित समारोह में कल वे दो युवासर्जकों को रजा सम्मान प्रदान करने के साथ ही ललित कला अकादेमी के सहयोग से आयोजित प्रदर्शनी के पांच युवा चित्रकारों को भी पुरस्कृत करेंगे।